



www.oljan.fo

Jan Müller

27 - 09 - 2011

Per Sævik - Føroyingar mugu hava ætlan fyri oljuna

Tað verður gott fyri Føroyar finna tit olju, men hyggja vit eftir einum landi við einans 50.000 íbúgvum, so mugu politikararnir hava eina ætlan fyri, hvat man vil við oljuríkidøminum. Hevur tú ikki eina slíka ætlan, so kann oljan vera rættiliga oyðileggjandi eitt nú fyri ídnaðin í Føroyum, sigur Per Sævik, stjóri í Havila, sum er partur av Supply Service í Leirvík. Gott samstarv Tá oljan.fo hittir norska reiðaran og vinnulívsmannin fegnaðist hann um tað samstarv, sum er við føroyingar - Vit hava eitt sera konstruktivt samstarv við fólkinum í Leirvík, sum er ment gjøgnum fleiri ár, frá fiskivinnu til frálándavinnu. Hetta hevur eisini fíggarliga verið eitt skilagott samstarv, sigur norskur vinnulívsmáðurin og heldur fram - Framtíðin sær bjørt út, tí heimurin tørvar orku, og soleingi oljuprísurin er so høgur merkir tað, at tað verður virksemt í hesi vinnu í framtíðini, og at byggja slík skip sum Sæborg fer at tryggja, at man verður vinnarin í framtíðini. -Føroyar eru kendar sum fiskivinnutjóð. Er tað skilagott av føroyingum at gera íløgur í eitt nú frálándavinnuna? Avgjørt. Í heimakommunu míni í Noregi hava vit 25 fiskiskip og meira enn 100 frálándaskip, so henda kombinatióin við fiskiskipum og útgerðarskipum til oljuvinnuna er sera góð. Og júst somu møguleikar síggi eg eisini fyri mær í Føroyum. Per Sævik sær eisini, at samstarvið millum Havila og Supply Service fer at vaksa í framtíðini. Eg hittir Osmund Justinussen fyrstu ferð í 1980, tá hann var formaður í reiðarafelagnum og eg sjálvur var formaður í norska reiðarafelagnum. Vit hava havt eitt sera gott forrætningssamstarv og vinarlag. Ein sera góð kombinatióin. Ætlan fyri oljuvinnu -Føroyingar vóna, at olja verður funnin her eisini. Heldur tú at tað fer at vera gott fyri Føroyar, um olja verður funnin? Tað verður gott fyri Føroyar finna tit olju, men hyggja vit eftir einum landi við einans 50.000 íbúgvum, so mugu politikararnir hava eina ætlan fyri, hvat man vil við oljuríkidøminum. Hevur tú ikki eina slíka ætlan, so

kann oljan vera rættiliga oyðileggjandi eitt nú fyri ídnaðin í Føroyum. -Er tað skilagott av føroyingum at brúka Noreg sum fyrimynd? Noreg hevur í nógvar mátar rikið ein skilagóðan oljupolitikk líka síðani fyrsta fundið varð gjørt fyri meira enn 40 árum síðani. -Hava vit nóg mikið av tíð til at leggja oljupolitikkin til rættis, nú eingin olja enn er funnin? Tað er sera týdningarmikið, at politikararnir í Føroyum brúka tíðina, áðrenn oljan er funnin tí hon verður funnin fyrr ella seinni til at leggja til rættis, hvussu tú skal menna hesa vinnuna. Fer Statoil at finna oljuna næsta ár, so vóni eg bara, at politikararnir hava eina ætlan klára. Tað eiga teir í hvussu er at hava. Noreg - Føroyar -Sær tú møguleikar fyri samstarvi millum Føroyar og Norra, um olja verður funnin? Tað er greitt, at sjálvst um vit hava eina makrelkreppu beint nú vit eru jú frændir og góðir grannar so ivist eg ikki í, at Noreg eisini ynskir at samstarva, soleiðis at menningin verður tann besta. Hvørji ráð hevur Per Sævik til føroyingar, tá tað um eini framtíðar oljuvinnu ræður? Tað, sum eg síggi fer at hava stóran týdning fyri føroyska samfelagið, eru arbeiðsplássini, sum ein oljuvinna kann hava við sær. Tá er tað sera avgerandi, at myndugleikarnir royna at tryggja, at oljuvirksemið eisini skapar arbeiði og arbeiðspláss í Føroyum. Tað arbeiða umleið 1000 fólk í Havilasamtakinum. Fyrirøkan eigur eina skipasmiðju og fiskiskip og fráländaskip umframt at hon er í øðrum virksemi eisini. Hon hevur meira enn 30 ár á baki. Myndir - Per Sævik, stjóri í Havila í Vágshotni Per Sævik saman við skiparanum á Havborg hjá Supply Service. Eyðun Elltør, fyrrverandi oljumálaráðharri hittir Per Sævik Myndir - oljan.fo/Jan Müller